



גאווערנאר קעטי האוקאל

אויף באלדיגע פובליקירונג: 9/17/2021

גאווערנאר האוקאל שיקט ארויס ניו יארק סטעיט פייערלעשער מאנשאפט צו העלפן באקעמפן וואלד פייערן אין מערב שטאטן

DEC באגרוסט מאנשאפט צוריקקומענדיג פון גרינוואד פייער אין מינעסאטע – בילדער פון די מאנשאפט קען מען זעהן [דא](#)

גאווערנאר קעטי האוקאל האט היינט אנאנסירט אז א מאנשאפט פון 20 וואלד פייערלעשער אנגעפירט דורך די ניו יארק סטעיט דעפארטמענט פון ענווייראמענטאלע אפהיטונג (Department of Environmental Conservation, DEC) פארט אראפ צו קאליפארניע וואו זיין וועלן זיך ארגאניזירן בעפארן געשיקט ווערן צו העלפן די אנגייענדע באמייאונגען צו באקעמפן די פייער אין די מערב שטאטן פאר א משך פון צוויי וואכן.

גאווערנאר האוקאל האט אויך באגרוסט די צוריקקערנדע מאנשאפט פון 20 וואלד פייערלעשער ביים ענדע פון זייער צוויי-וואכניגע מיסיע צו קעמפן די גרינוואד פייער אין מינעסאטע. פריער די וואך האט זיך דער DEC וואלד רעינדזשער ראבי מעקוס [אומגעקערט](#) פון באקעמפן די דיקסי פייער אין קאליפארניע, און אום אוגוסט האט זיך וואלד רעינדזשער מייעל בורקהאלדער [אומגעקערט](#) פון באקעמפן די אלדער קריק און טרעיל קריק פייערן אין מאנטענע. אין יולי האט זיך DEC דער וואלד רעינדזשער טימאטי קארפענטער [אומגעקערט](#) אהיים נאכן אפגעשיקט ווערן צו די בוטלעג פייער אין ארעגאן.

"איבער די גאנצע לאנד האבן מיר געזעהן די חורבנות אנגעברענגט דורך אונזער טוישנדע קלימאט אין די פארעם פון בוזשעוונדע וואלד פייערן, און איך בין שטאלץ צו אויפנעמען אהיים די מאנשאפט פון עקספערטן פון די DEC וואלד פייערלעשער וועלכע האבן געארבעט אן אויפהער צו פארשטייטערן די גרינוואד פייער אין מינעסאטע", **האט גאווערנאר האוקאל געזאגט**. "איך בין דאנקבאר – כאטש נישט איבעראשט – אז ניו יארק איז א היים צו אזויפיל איבערגעגעבענע מענטשן וועלכע זענען וויליג צו ענטפערן די רופ ווען א קאטאסטראפע קומט אן, און איך בעהט פאר די זיכערע צוריקקער פון די מאנשאפט וואס איז אויפן וועג צו קאליפארניע צו באשיצן אנדערע קאמיוניטיס פון שאדן."

DEC קאמישאנער בעזיל סעגאס האט געזאגט, "נישט קיין חילוק ווי סכנות'דיג די מיסיע איז, זענען די DEC'ס באקאנטע וואלד פייערלעשער אייביג גרייט צו העלפן ווען נויטיג, דינענדיג סיי אויפן פייער ליניע און סיי הונטער די קוליסן אלץ עקספערטן אין אינצידענט קאמאנדירונג. איך דאנק זיי פאר זייער דינסט, באזונדערס דורכאויס די היי-יאריגע פארנומענע פייער סעזאן וואס איז פארערגערט געווארן דורך קלימאט טויש."

דער גרינוואד פייער האט זיך אנגעהויבן אום אוגוסט 15, און עס ברענט אין צפון מינעסאטע צווישן גרינוואד לעיק און די אינטערסעקשענס פון הייוועיס 1 און 2. ביז די היינטיגע טאג האט די פייער פארברענט אן אפגעשאצטע 27,000 אקער לאנד און איז דערווייל בערך 75 פראצענט אונטער קאנטראל. די צוריקקערנדע מאנשאפט רעכנט אריין צווישן זיך די DEC וואלד רעינדזשערס, אין צוגאב צו פייערלעשער וועלכע זענען טרענירט אין וואלד פייערן פון די DEC'ס אפטיילונגען פון לאנד און

וועלדער, אפּעראַציעס און סכּנות אפּשטעלונג (, divisions of Lands and Forests, Operations, and Remediation), און אזוי אויך ערפּארענע פּייערלעשער וואלונטירן פון אינדרויסן פון די DEC:

קעווין סלעידי, וואלד רעינדזשער, מאנשאפט הויפט, אַלסטער קאונטי
נעיטען שיע, וואלד רעינדזשער, אין טרענירונג פאר מאנשאפט הויפט, סעינט לאורענס קאונטי
עווען דאנעגאן, וואלד רעינדזשער, סקוואַד הויפט, ווארען קאונטי
סטיוו דזשעקסאן, וואלד רעינדזשער, סקוואַד הויפט, רענסעלעיער קאונטי
גרי מילער, וואלד רעינדזשער, סקוואַד הויפט, העמילטאן קאונטי
טיילער בריגס, פּייערלעשער, אלבאני קאונטי
דזשעמס קענעווארי, DEC אפּטיילונג פון לאנד און וועלדער, סעינט לאורענס קאונטי
דזשאַש טשאָוקעט, DEC אפּטיילונג פון פיש און ווילדע באשעפּענישן (, Division of Fish and Wildlife), דעלעוועיר קאונטי
לערי דעי, פּייערלעשער, סטובען קאונטי
שעי פּאולקנער, DEC אפּטיילונג פון אפּעראַציעס, עלעגעני קאונטי
ראבערט מעקענזי, DEC אפּטיילונג פון לאנד און וועלדער, דאטשעס קאונטי
לאורען מארטין, פּייערלעשער, ארענדזש קאונטי
ראבערט מעקפּערסאן, פּייערלעשער, אנאנדאגא קאונטי
קייל אלסאן, DEC אפּטיילונג פון פיש און ווילדע באשעפּענישן, טאמפּקינס קאונטי
קריסטען פּיטערסאן, פּייערלעשער, סקאַוהערי קאונטי
טרעוויס פעטיט, DEC אפּטיילונג פון לאנד און וועלדער, אַטסעגא קאונטי
קרעיג סענטער, פּייער לעשער, קאיוגע קאונטי
קאסאנדרא סטענפּיעלד, פּייערלעשער, אנאנדאגא קאונטי
דעניעל ווען, DEC אפּטיילונג פון ענווייראמענטאלע סכּנות אפּשטעלונג, סערעטאַגע קאונטי
טימאטי איטס, DEC אפּטיילונג פון פיש און ווילדע באשעפּענישן, אנאנדאגא קאונטי

די לעצטע מאנשאפט פון ניו יארק סטעיט פּייערלעשער האבן זיך ארויסגעלאזט צו מאַרענאָ וועלי, קאליפּארניע, וואו זיי וועלן זיך ארגאניזירן בעפארן ארויסגעשיקט ווערן. די מאנשאפט באשטייט פון איינגעשטעלטע פון די DEC אפּטיילונגען פון וואלד באשיצונג (Forest Protection), לאנד און וועלדער, פיש און ווילדע באשעפּענישן, אפּעראַציעס, מאטעריאלן מענעדזשמענט (Materials Management), ענווייראמענטאלע סכּנות אפּשטעלונג, און אזוי אויך אנדערע ערפּארענע פּייערלעשער וואלונטירן.

אלע אויסגאבן פון די ארבעטסקראפט און פון די רייזע פון די ניו יארקע מאנשאפטן זענען באצאלט אדער דירעקט דורך די פאראייניגטע שטאטן וואלד סערוויס אדער צוריקגעצאלט צו ניו יארק סטעיט אונטער א געמיינזאמע הילף אפּמאך צווישן שטאטן און פעדעראלע לאנד אגענטורן.

וואלד פּייערן אין די מערב שטאטן טוהען אנזייען חורבנות נישט נאר צו די מערב זייט פון די פאראייניגטע שטאטן, נאר זיי שעדיגן אויך ניו יארק'ס לופט'ס קוואליטעט. אום יולי 20 איז גאנץ ניו יארק סטעיט געווען אונטער א לופט קוואליטעט געזונטהייט אדווייזאָרי צוליב גאר דינע שטויב מאטעריאלן וועלכע זענען אנגעקומען פון פּייערן אין קאנאדע און אין די מערב פאראייניגטע שטאטן. לופט קוואליטעט געזונטהייט אדווייזאָריס ווערן ארויסגעגעבן ווען DEC מעטעריאלאגן זאגן פאר אז די שטאפלען פון פארפעסטיגונג, פון אַזאַן אדער פון דינע שטויב מאטעריאלן, זענען ערווארטעט צו אריבערגיין א לופט קוואליטעט אינדעקס (Air Quality Index, AQI) פון 100. זיין אויסגעשטעלט צו די גאר קליינע מאטעריאל קען ברענגען צו קורץ-טערמיניגע געזונט עפעקטן, ווי צ.ב.ש. טשעפען די אויגן, נאז, און האלז, היסן, ניסן, רונענדיגע נאז, און קורצע אטעם. זיין אויסגעשטעלט צו העכערע שטאפלען גאר קליינע מאטעריאלן קען אויך ערגער מאכן מעדיצינישע צושטאנד ווי צ.ב.ש. אסטמא, און הארץ

קראנקהייט. ניו יארק סטעיט וועט פארזעצן ווייטער ארויסצוגעבן אדווייזאָריס יעדע מאל וואס עס פאדערט זיך צוליב די אומשטענדן כדי צו העלפן באשיצן די פובליק געזונטהייט.

אין 1979 האט ניו יארק ארויסגעשיקט איר ערשטע פייערלעשער מאנשאפט, ארויסצוהעלפן מערב שטאטן מיט ריזיגע וואלד פייערן. דורכשניטליך זענען איינס אדער צוויי מאנשאפט מיטגלידער געשיקט געווארן לויט ווי עס נויטיגט זיך אויף ארויסצוהעלפן מיט וויילדפייערס יעדעס יאר. אין צוגאב צו העלפן ברענגען וואלד פייערן אונטער קאנטראל און מינימיזירן שאדנס טוהען די מאנשאפטן זיך איינשאפן ווערדפולע ערפארונג וואס קען גענוצט ווערן צו באקעמפן וואלד פייערן און באהאנדלען אלע סארטן סכנות'דיגע אינצידענטן אין ניו יארק.

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418

[זיך ארויסשרייבן](#)